



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1896/4 - 2015 ජනවාරි මස 05 වැනි සඳුදා - 2015.01.05

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා පළාත් සභා නිවේදන

උතුරු පළාතේ පළාත් සභාව

2014 අංක 04 දරන විසර්ජන ප්‍රඥප්තිය

ක්‍රි. ව. 2015 මුදල් වර්ෂයේ වියදම් සඳහා විධිවිධාන සැලසීමත් ඒ මුදල් වර්ෂය තුළ උතුරු පළාතේ පළාත් සභාවේ ඇතැම් කටයුතු වෙනුවෙන් මූල්‍ය ප්‍රතිපාදන සැපයීමත්, එම කටයුතු වෙනුවෙන් ඒ මුදල් වර්ෂය තුළ වියදම් සහ අවශ්‍ය වන මුදල් පළාත් සභා අරමුදලින් හෝ පළාත් සභාවේ හෝ පළාත් සභාවට සුදුස්සක් කළ හැකි වෙනත් අරමුදලකින් හෝ මුදල් වලින් හෝ අන්තිකාරම් වශයෙන් ගෙවීමට ඉඩ සැලසීමත් පළාත් සභා අරමුදලට ඒ මුදල් ආපසු ගෙවීමට විධිවිධාන සැලසීම සහ යථෝක්ත කරුණු හා සම්බන්ධ වූ හෝ ඒවාට අනුෂාංගික වූ කරුණු සඳහා විධිවිධාන සැලසීමත් පිණිස වූ ප්‍රඥප්තියකි.

උතුරු පළාත් සභාව විසින් මෙසේ පනවනු ලැබේ.

01. මේ ප්‍රඥප්තිය 2014 අංක 04 දරන විසර්ජන ප්‍රඥප්තිය යනුවෙන් හඳුන්වනු ලැබේ.

ලුහුඬු නාමය

02. (1) යම් මුදලක් වැය කිරීමට බලය දෙන්නා වූ අන් කිසි නීතියකට හානියක් නොමැතිව මේ ප්‍රඥප්තියෙහි "2015 මුදල් වර්ෂය" යනුවෙන් සඳහන් කරනු ලබන, 2015 ජනවාරි මස 01 වෙනි දිනෙන් ආරම්භව 2015 දෙසැම්බර් මස 31 ක් වන දිනයෙන් අවසන් වන කාලසීමාවේ සේවා වියදම් සහ අවශ්‍ය වේ යැයි තක්සේරු කර ඇති රුපියල් දාහත් බිලියන අටසිය පනස්අට මිලියන හයලක්ෂ අනුදහසක් (රු.17,858,690,000/-) වූ

2015 මුදල් වර්ෂය
සඳහා විසර්ජන

උතුරු පළාත් සභාවේ වියදම්

(අ) මධ්‍යම රජයෙන් ලබා ගන්නා ආධාරවලින් පියවිය යුතුය.

(ආ) පළාත් සභා අරමුදලින් හෝ සුදුස්සක් කළ හැකි වෙනත් යම් අරමුදලකින් හෝ මුදල් වලින් හෝ ගෙවීම් වලින් සහ ඉහත සඳහන් මුදල මේ ප්‍රඥප්තියේ පළමු වන උප ලේඛනයේ දක්වා ඇති පරිදි වැය කළ හැකිය.

(11) මේ ප්‍රඥප්තියේ දෙවන උප ලේඛනයේ පළමු වන තීරයේ දැක්වෙන එක් එක් කටයුත්තක් සම්බන්ධයෙන් 2015 මුදල් වර්ෂය තුළ උතුරු පළාත් සභාව විසින් දරනු ලබන වියදම් ඒ මුදල් වර්ෂය තුළදී එම කටයුත්තෙන් පළාත් සභාව ලබන ලැබීම් වලින් ගෙවිය යුතුය. එහෙත් එම වියදම් එම උපලේඛනයේ දැක්වෙන උපරිම සීමාවන් නොඉක්මවිය යුතුය.

03. මේ ප්‍රඥප්තියේ II වන උප ලේඛනයේ දැක්වෙන කිසියම් කටයුත්තක් සම්බන්ධයෙන් 2015 මුදල් වර්ෂය අවසානයේදී හිඟව ඇති හර ශේෂය, එම උප ලේඛනයේ දැක්වෙන උපරිම සීමාව නොඉක්මවිය යුතුය. තවද ඒ මුදල් වර්ෂය අවසානයේ දී එම කටයුත්තේ මුළු බැරකම් එහි දැක්වෙන උපරිම සීමාව නොඉක්මවිය යුතුය.



ඒ වැඩසටහනේම වෙනත් වෙන් කිරීමකට හෝ ඒ වැය ශීර්ෂයේම වූ වෙනත් වැඩ සටහනක් හෝ මාරු කිරීමේ බලය

04. (I) මේ ප්‍රඥප්තියේ පළමු උපලේඛනයේ සඳහන් යම් ශීර්ෂයක් යටතේ දැක්වෙන යම් වැඩ සටහනක් යටතේ වූ පුනරාවර්තන වියදම්වලට, එම උපලේඛනයේ විධිවිධාන ප්‍රකාර වෙන් කරනු ලැබූවා වූද එහෙත් වියදම් නොකරන ලද්දා වූ හෝ මතුවට වියදම් නොකරනු ඇතැයි බලාපොරොත්තු විය හැකි වූද යම් මුදලක්, එම වැඩ සටහනේම මූලධන වියදම් වෙන් කිරීමකට හෝ එම ශීර්ෂයේම වෙනයම් වැඩ සටහනක් යටතේ පුනරාවර්තන වියදම් හෝ මූලධන වියදම් හෝ වෙන් කිරීමකට ප්‍රධාන ලේකම්වරයාගේ හෝ ඔහු විසින් බලය දෙනු ලැබූ වෙනත් යම් නිලධාරියෙකුගේ හෝ නියමය අනුව මාරු කළ හැකිය.

මූලධන වියදම් වෙනත් ශීර්ෂයකට මාරු කිරීම සඳහා පළාත් සභාව සතු බලය

(II) මේ ප්‍රඥප්තියේ පළමුවන උපලේඛනයේ සඳහන් යම් ශීර්ෂයක් යටතේ දැක්වෙන මූලධන වියදමකට වෙන් කරන ලද කිසිම මුදලක් වෙනත් ශීර්ෂයකට මාරු කරනු ලැබිය යුත්තේ උතුරු පළාත් සභාවේ අනුමැතිය ඇතිව පමණි.

කලින් බලය දෙනු ලැබූ වියදම් සීමා කිරීමට ප්‍රධාන ඇමතිවරයා සතු බලය

05. (අ) බලය දෙනු ලැබූ වියදම් දැරීමට බදු වලින් සහ වෙනත් ප්‍රභවයන්ගෙන් ලැබෙන ලැබීම් බලාපොරොත්තු වූ මුදල් වලට වඩා අඩු විය හැකි බවට හෝ

(ආ) යම් කිසි කාර්යයක් හෝ කාර්යයන් සඳහා මුලින් විසර්ජිත මුදල් තව දුරටත් අවශ්‍ය නොවන බවට, ප්‍රධාන ඇමතිවරයා සැහිලකට පත් වන අවස්ථාවක, පළාත් සභා අරමුදලින් හෝ පළාත් සභාවේ හෝ පළාත් සභාවට සුදුස්සක් කළ හැකි වෙනස් කරන ලද බලපත්‍රයක අධිකාරිය යටතේ වියදම් කිරීම සඳහා කලින් මුදා හරින ලද මුදල් සම්පූර්ණයෙන් හෝ ඉන් කොටසක් හෝ ඉවත් කර ගැනීම. ප්‍රධාන ඇමතිවරයාගේ අනුමැතිය ඇතිව ප්‍රධාන ලේකම්වරයා විසින් කරනු ලැබිය හැකිය.

මේ ප්‍රඥප්තියේ දෙවන උප ලේඛනයේ දැක්වෙන උපරිම සීමා හා අවම සීමා වෙන්ස් කිරීමට ප්‍රධාන ඇමතිවරයා සතු බලය

06. ප්‍රධාන ඇමතිවරයා විසින් :

(අ) මේ ප්‍රඥප්තියේ දෙවන උප ලේඛනයේ දැක්වෙන උපරිම සීමා අතුරින් කිසිවක්

(ආ) මේ ප්‍රඥප්තියේ දෙවන උප ලේඛනයේ දැක්වෙන අවම සීමා අතුරින් කිසිවක් නියමයක් මගින් 2016 මාර්තු 31 වන දින හෝ එදිනට පෙර වෙනස් කිරීම හෝ අළුත් කිරීමට කරුණු ලැබිය හැකිය.

මේ ප්‍රඥප්තියේ දෙවන උප ලේඛනයේ සංශෝධනය කිරීමට පළාත් සභාව සතු බලය

07. උතුරු පළාත් සභාව විසින් යෝජනා සම්මතයක් මගින් මේ ප්‍රඥප්තියේ දෙවන උපලේඛනයෙහි උචිත තීරණවලට යම් කටයුත්තක් එකතු කිරීමෙන් සහ :

(අ) එම කටයුත්ත සම්බන්ධයෙන් වූ සියළුම උපරිම සීමා හෝ ඉන් යම් සීමාවක්

(ආ) එම කටයුත්ත සම්බන්ධයෙන් වූ අවම සීමාව එකතු කිරීමෙන් ඒ උපලේඛනය සංශෝධනය කළ හැකිය.

08. නියෝජ්‍ය ප්‍රධාන ලේකම් - මුදල් ශීර්ෂය (421-08-04) යටතේ වූ ව්‍යාපෘති අංක 04. මූල්‍ය කළමනාකරනය වැඩසටහන යටතේ වූ ප්‍රතිපාදන පළමු ලේඛනයේ ඕනෑම ශීර්ෂයක ඕනෑම වැඩසටහනකට ප්‍රධාන ලේකම් විසින් මාරු කළ හැකිය. එවැනි මාරු වීම් කළ පසුව අදාළ මාරු කිරීම් පළාත් සභාවේ පරිපූරක ඇස්තමේන්තු ලෙස අනුමැතිය සඳහා ඉදිරිපත් කළ යුතුය.

අනුකූලතාවයක් ඇති වූ විට දෙමළ පාඨය බලපැවැත්විය යුතුය

09. මේ පනතේ සිංහල, ඉංග්‍රීසි සහ දෙමළ භාෂා පාඨ අතර යම් අනනුකූලතාවයක් ඇති වුවහොත් එවිට දෙමළ භාෂා පාඨය බල පැවැත් විය යුතුය.

සී. ඩී. කන්දසියා සිවඥානම්,
සභාපති,
උතුරු පළාත් සභාව.

බී. ජයහරන්,
සහකාර ලේකම්,
සභා ලේකම් කාර්යාලය,
උතුරු පළාත් සභාව.